

संक्षिप्त

फागोत्सव आज

फुलेरा। दाधीच महिला मंडल फुलेरा के तत्वावधान में रविवार को जोबनेर रोड स्थित भावान परशुराम भवन में भव्य फागोत्सव का आयोजन किया जाएगा। कार्यक्रम को लेकर समाज के लोगों में उत्साह का माहौल है तथा तैयारियां पूर्ण कर ली गई हैं। महासचिव प्रिया दाधीच ने जानकारी देते हुए बताया कि रविवार सुबह बाबा श्याम का अलौकिक श्रृंगार किया जाएगा। इसके पश्चात महिला मंडल की ओर से रंगारंग फागोत्सव कार्यक्रम आयोजित होगा, जिसमें भजन-कीर्तन एवं फूलों की होली के माध्यम से श्रद्धालु बाबा श्याम की भक्ति में सराबोर होंगे। वहीं दाधीच समाज सेवा समिति के महामंत्री दीनदयाल दाधीच ने बताया कि कार्यक्रम के अंत में पं. रामावतार दाधीच की ओर से प्रसादी वितरण किया जाएगा। आयोजन में समाज के लोग एवं बड़ी संख्या में श्रद्धालुओं की उपस्थिति रहने की संभावना है।

तनीषा सनातनी बनीं जगत गुरु

निवाड़ी। सनातन धर्म की परंपराओं को आगे बढ़ाते हुए किन्नर अखाड़ा भारत वर्ष के संस्थापक ऋषि अजय दास महाराज ने तनीषा सनातनी को जगत गुरु के प्रतिष्ठित व सर्वोच्च पद पर विधिवत रूप से विराजित किया है। तनीषा सनातनी का इस पद पर आसीन होना न केवल उनके व्यक्तिगत आध्यात्मिक समर्पण का प्रतीक है, बल्कि यह संपूर्ण किन्नर समाज के लिए भी एक नए युग की शुरुआत है। इस महत्वपूर्ण घोषणा के साथ ही ऋषि अजय दास महाराज ने नवनिर्वाचन जगत गुरु तनीषा सनातनी को एक विशेष उत्तरदायित्व भी सौंपा है। उन्होंने कहा कि अब तनीषा सनातनी के कंधों पर सनातन धर्म की रक्षा करने और इसकी प्राचीन मर्यादाओं को अक्षुण्ण बनाए रखने की बड़ी जिम्मेदारी है। महाराज ने कहा कि जगत गुरु के रूप में तनीषा का मुख्य ध्येय किन्नर समाज का सर्वांगीण उद्वान करना और समाज को मुख्यधारा से जोड़ना है। इस निष्पक्षित से श्रद्धालुओं एवं किन्नर समाज में खुशी की लहर दौड़ गई।

ज्ञापन सौंपा

निवाड़ी। उपखंड अधिकारी कार्यालय में राजस्व मंत्रालयिक कर्मचारी महासंघ के पदाधिकारियों ने उनियारा एसडीएम पूजा मीणा के खिलाफ कार्रवाई करने की मांग को लेकर एसडीएम प्रीति मीणा को मुख्यमंत्री के नाम ज्ञापन सौंपा है। ज्ञापन में बताया कि उनियारा एसडीएम पूजा मीणा ने उनियारा तहसीलदार कार्यालय में कार्यरत देवेन्द्रकुमार राव के साथ अपभ्रष्ट व्यवहार किया है। जिससे समस्त राजस्व मंत्रालयिक कर्मचारी महासंघ में भारी आक्रोश व्याप्त है। उन्होंने उनियारा एसडीएम पूजा मीणा के विरुद्ध अनुशासनात्मक कार्रवाई करने एवं अन्य स्थान पर स्थानांतरण करवाने की मांग की है। ज्ञापन देने वालों में महासंघ के ब्लॉक अध्यक्ष चित्रांशु माधुर, वरिष्ठ सहायक जितेंद्रकुमार माधुर, सहायक प्रशासनिक अधिकारी रमेशकुमार सैनी, आशीष मीणा, दिलकुश मीणा व रामकिशन वर्मा सहित कई कर्मचारी मौजूद थे।

चार आरोपी गिरफ्तार

टोंका। अतिरिक्त पुलिस अधीक्षक रतनलाल भार्गव के निदेशन में पुलिस उपाधीक्षक रविप्रकाश शर्मा के सुपरविजन में गठित विशेष टीम ने निवाड़ी क्षेत्र में अवैध गतिविधियों की रोकथाम हेतु कार्यवाही करते हुए सार्वजनिक स्थान पर जुआं खेलते चार आरोपियों को गिरफ्तार कर उनके कब्जे से 2 हजार 690 रुपए नकद और ताशपती ज्वक की है। निवाड़ी थानाधिकारी ने बताया कि टीम ने गश्त के दौरान निवाड़ी क्षेत्र के गांव रम्भा में एक सार्वजनिक स्थान के पास गणेश लुहार, कजोड कुम्हार, पूरुमाल मीना और रामधन मीना को ताशपती पर दांव लगाकर जुआ खेलते हुए गिरफ्तार किया गया है। गिरफ्तार किए गए आरोपियों के पास से 2 हजार 690 रुपए की जुआ यधि और ताशपती ज्वक की है। चारों आरोपियों के खिलाफ आरपीजी एक्ट के तहत प्रकरण दर्ज कर अनुसंधान जारी है।

रमजान का पवित्र महीना शुरु

फुलेरा। चांद दिखाई देने के साथ ही शुक्रवार से पवित्र रमजान माह की शुरुआत हो गई है। यह महीना रहमत, बरकत और भग्नफितर का महीना माना जाता है। रमजान के आगमन के साथ ही क्षेत्र की मस्जिदों में विशेष इबादतों का सिलसिला शुरु हो गया है। रोजेदार अब्दुल लतीफ कुरेशी ने बताया कि मस्जिदों में प्रतिदिन ईशा की नमाज के बाद 20 कदम तरावीह की विशेष नमाज अदा की जा रही है, जो पूरे एक माह तक जारी रहेगी। सेहरी खत्म होने का समय सुबह 5:31 बजे निर्धारित किया गया है।

सड़क केवल मार्ग नहीं, बल्कि क्षेत्र के विकास की जीवनरेखा है : विधायक धनकड़

पावटा। क्षेत्र की बहुप्रतीक्षित एनएच-48 से एसएच-13 साईंवाड़ मोड़ तक वाया रामपुर, छापरी की ढाणी, जलेबी चौक, बाड़ीजोड़ी साईंवाड़ एमडीआर सड़क निर्माण कार्य का विधिवत शिलान्यास विधायक कुलदीप धनकड़ के मुख्य अतिथ्य व जिला परिषद जयपुर सदस्य ममता चौधरी, पंचायत समिति विधानर सदस्य प्रियंका चौधरी, त्रिवेणी मंडल अध्यक्ष प्रमोद सैनी, पूर्व सरपंच जाजे कलां श्याम सुन्दर रूंडला, बृथ अध्यक्ष जाजे कलां राकेश जांगिड, रामसिंह निठारवाल, अशोक कुमार एवं के विशिष्ट अतिथ्य में किया गया।

यह सड़क लगभग 20 किलोमीटर लंबी होगी, जिस पर करीब 25 करोड़ रुपये की लागत आएगी। कार्यक्रम में जनप्रतिनिधि, अधिकारीगण एवं बड़ी संख्या में ग्रामीण

जिला निर्वाचन अधिकारी ने बैठक ली

कोटपूतली। भारत निर्वाचन आयोग, नई दिल्ली के निर्देशानुसार अर्हता दिनांक 01 जनवरी 2026 के संदर्भ में विशेष गहन पुनरीक्षण कार्यक्रम-2026 के अंतर्गत फोटोयुक्त निर्वाचक नामावलिओं का अंतिम प्रकाशन 21 फरवरी 2026 को किया गया। अंतिम प्रकाशन के पश्चात जिला निर्वाचन अधिकारी की अध्यक्षता में मान्यता प्राप्त राजनीतिक दलों के प्रतिनिधियों के साथ जिला स्तर पर बैठक आयोजित की गई। बैठक में इस दौरान रजिस्ट्रीकरण पदाधिकारी कोटपूतली एवं एसडीएम रामावतार मीणा सहित इंडियन नेशनल कांग्रेस से जिला अध्यक्ष इंद्राज गुर्जर और विकास यादव, जगदीश मीणा, भारतीय जनता पार्टी से शिवचरण यादव और रमेश रावत, राष्ट्रीय लोकतांत्रिक पार्टी से देशराज पायला, आम आरमी पार्टी से सुरेंद्र यादव सहित अन्य पार्टी प्रतिनिधि मौजूद रहे।

भुगतान नहीं होने पर 32 कचरा-गाड़ियां बंद

टोंका। नगर परिषद क्षेत्र में लगाई गयी कचरा गाड़ियों के चालक व हेल्परो का दो माह से भुगतान नहीं मिलने पर हड़ताल शुरु कर दी, जिससे 32 कचरा गाड़ियां बंद रहने से वाडों में सफाई व्यवस्था प्रभावित हो गई। नगर परिषद क्षेत्र में डोर टू डोर कचरा संग्रहण करने वाले 50 से ज्यादा ड्राइवर और हेल्पर ने मानदेय, पीएफ और अन्य मांगों को लेकर काम

■ अस्तल रोड पर वाहन खड़े कर प्रदर्शन किया गया और भुगतान होने तक काम पर नहीं लौटने की चेतावनी दी

बंद कर दिया। अस्तल रोड पर वाहन खड़े कर प्रदर्शन किया गया और भुगतान होने तक काम पर नहीं लौटने की चेतावनी दी गई। कचरा संग्रहण में लगी 32 गाड़ियों के ड्राइवर और हेल्परो ने शनिवार को अस्तल रोड पर इकट्ठा हुए तथा सभी ने अपने वाहन खड़े कर का बहिष्कार किया, हड़ताल के कारण वाडों में कचरा

जिला अभिभाषक संघ की नवनिर्वाचित कार्यकारिणी का शपथ ग्रहण समारोह आयोजित

कोटपूतली। स्थानीय जिला न्यायालय परिसर में गुरुवार देर शाम जिला अभिभाषक संघ कोटपूतली की नवनिर्वाचित कार्यकारिणी का शपथ ग्रहण समारोह आयोजित किया गया। इस मौके पर मुख्य अतिथि राजस्थान उच्च न्यायालय के न्यायाधिपति रवि चिराणियां ने जिला अभिभाषक संघ के अध्यक्ष बजरंग लाल शर्मा, उपाध्यक्ष नरेन्द्र सिंह शेखावत, सचिव मुकेश कुमार यादव व कोषाध्यक्ष अजय सिंह तंवर को शपथ दिलाकर बधाई देते हुये कहा कि न्यायिक परिवार कोटपूतली के समक्ष नये जिले को नये रूप में बनाने व संवारने के काम के साथ अनेक चुनौतियां व अनेक अवसर मौजूद हैं। उन्होंने कहा कि बर्किलों की नई पीढ़ी को नये सिरे से तैयार कर बड़े व विशेष न्यायालयों के मुकदमों की फेरवी हेतु शीघ्र मजबूती से परिपक्व होना पड़ेगा। जिले में सम्भावनायें अत्यधिक मजबूत हैं तथा भौगोलिक परिक्षेत्र भी राष्ट्रीय राजधानी के साथ ही अनेक राज्यों से लगता हुआ है, इस नाते



विधायक धनकड़ ने एनएच-48 से एसएच-13 साईंवाड़ मोड़ तक एमडीआर सड़क का शिलान्यास किया।

उपस्थित रहे। इस दौरान जनप्रतिनिधियों व ग्रामीणों द्वारा विधायक धनकड़ का साफा व माला पहनाकर भव्य स्वागत किया गया।

इस दौरान विधायक धनकड़ ने अपने संबोधन में कहा कि यह सड़क

केवल मार्ग नहीं, बल्कि क्षेत्र के विकास की जीवनरेखा है। वर्षों से ग्रामीणों की मांग रही इस सड़क के निर्माण से किसानों को अपनी उपज मंडी तक पहुंचाने में सुविधा मिलेगी, विद्यार्थियों को स्कूल-कॉलेज जाने में सहूलियत

संविधान की आठवीं अनुसूची में 22 भाषाओं की चर्चा की

जयपुर। राजकीय रामचंद्र खेतान पॉलीटेक्निक महाविद्यालय, जयपुर में 21 फरवरी 2026 को अंतर्राष्ट्रीय मातृ भाषा दिवस का आयोजन किया गया। कार्यक्रम की मुख्य अतिथि अधिवक्ता शिखा शर्मा सचिव, सार्थक सनातन संस्थान, जयपुर रही। कार्यक्रम के दौरान महाविद्यालय के प्रतिभावन छात्र-छात्राओं द्वारा विभिन्न राजस्थानी/अंग्लिक भाषाओं के इतिहास एवं वर्तमान परिपेक्ष्य के बारे में लेख प्रस्तुत किये।

कार्यक्रम की मुख्य अतिथि द्वारा अंतर्राष्ट्रीय भाषा दिवस के उद्भव, संविधान की आठवीं अनुसूची में 22 भाषाओं की चर्चा तथा राष्ट्रीय शिक्षा प्रणाली 2020 में बहुभाषावाद को अपनाने के सम्बन्ध में अपने विचार व्यक्त किये। कार्यक्रम में प्रतिभागी छात्र-



राजकीय रामचंद्र खेतान पॉलीटेक्निक महाविद्यालय में 21 अंतर्राष्ट्रीय मातृ भाषा दिवस का आयोजन किया।

छात्राओं को पारितोषित भी प्रदान किया गया। कार्यक्रम समापन के समय सभी विद्यार्थियों एवं कार्यक्रम में उपस्थित सभी गणमान्यजन द्वारा संविधान में वर्णित मूल कर्तव्यों के अक्षरों: निर्वहन की प्रतिज्ञा ली गयी। कार्यक्रम में महाविद्यालय

प्रधानाचार्य विनोद कुमार जांगिड, कार्यक्रम संयोजक संजय शर्मा, लक्षिता राय, कीर्ति पाठक, डॉ पुनम राजवात उपस्थित रहे। कार्यक्रम के अंत में सभी को धन्यवाद ज्ञापित किया गया। वंदे मातरम एवं भारत माता के उद्घोष से कार्यक्रम का समापन किया गया।

■ ग्रामीणों ने सड़क निर्माण को क्षेत्र के लिए ऐतिहासिक कदम बताते हुए विधायक का आभार व्यक्त किया। भूमि पूजन के साथ ही निर्माण कार्य का शुभारंभ किया गया

होगी और आपातकालीन चिकित्सा सेवाओं तक पहुंच तेज होगी।

हमारी प्राथमिकता है कि गांव-ढाणी तक मजबूत सड़क नेटवर्क पहुंचे, ताकि विकास का लाभ अंतिम व्यक्ति तक पहुंचे। उन्होंने आगे कहा कि राज्य सरकार ग्रामीण आधारभूत ढांचे को सशक्त बनाने के लिए प्रतिबद्ध है और क्षेत्र में अन्य विकास कार्य भी चरणबद्ध तरीके से पूरे किए जाएंगे।

ग्रामीणों ने सड़क निर्माण को क्षेत्र के लिए ऐतिहासिक कदम बताते हुए विधायक का आभार व्यक्त किया। भूमि पूजन के साथ ही निर्माण कार्य

का शुभारंभ किया गया। इस दौरान जिलाध्यक्ष सुरेश बादलीवाल, भाजपा वरिष्ठ नेता जयसिंह पारीक, गोपाल अग्रवाल, रोहिताश सिंधु, जिला पार्षद तेजपाल धनवाडिया, रामपुर प.स.स. दीपक, बाड़ीजोड़ी व जवानपुरा प.स.स. राकेश सैनी, भाजपा पूर्व अध्यक्ष रामकाश सैन, हरद्वारी स्वामी, किसान मोर्चा नेता सरदार मल यादव, रामचरण गुर्जर, मंडल महामंत्री श्रवण स्वामी, मुकेश प्रजापत, रामचंद्र, सुरेंद्र सिंह सहित भाजपा पदाधिकारी व कार्यकर्ताओं सहित ग्रामीण मौजूद रहे।

श्रद्धा के साथ खादू श्याम पदयात्रा ने किया प्रस्थान

राजगढ़। श्री श्याम मित्र मंडल की ओर से 24वीं खादू धाम पदयात्रा श्रद्धा एवं भक्ति के साथ 21 फरवरी को रेलवे स्टेशन के समीप से प्रस्थान कर गई। इससे पूर्व श्रद्धालु महिला पुरुषों ने नाचते गाते प्रमुख मार्गों एवं बाजारों में नगर भ्रमण किया। पदयात्रा कस्बे के स्टेशन मार्ग, बस स्टैंड, गणेश पोल, गोविंद देव जी मंदिर चौपड़ बाजार एवं गोल मार्केट होती हुई बांदीकुई मार्ग हनुमान मंदिर से खादू श्याम के लिए प्रस्थान कर गई। पदयात्रा के मार्ग में श्री श्याम सेवा समिति की ओर से गोल मार्केट पर श्रद्धालु महिला पुरुषों के लिए अत्याहार का प्रबंध किया। दूसरी और प्रमुख मार्गों में पुष्प वर्षा कर पदयात्रा का अभिनंदन किया गया। ध्वज एवं पता का के साथ गई पदयात्रा में श्रद्धालु महिला पुरुषों ने रोचक भजनों की प्रस्तुति पर आकर्षक नृत्य कर कार्यक्रम को ऊंचाइयां प्रदान की।

'विद्यार्थी लक्ष्य निर्धारित कर नियमित अध्ययन कर आगे बढ़ें'

कोटपूतली। यहां के राजकीय एलबीएस पी.जी. महाविद्यालय में शनिवार को विकसित भारत युवा संसद 2026 का जिला स्तरीय कार्यक्रम युवा मामले और खेल मंत्रालय भारत सरकार के सौजन्य से आयोजित किया गया। जिसका विषय आपातकाल के 50 वर्ष भारतीय लोकतंत्र के लिये सबक था। जिसके अंतर्गत जिले के महाविद्यालयों से 36 प्रतिभागियों ने भाग लिया।

कार्यक्रम का शुभारंभ मां सरस्वती की प्रतिभा पर मान्यार्पण तथा द्वीप प्रज्वलित कर किया गया। जिले की सभी राजकीय व निजी महाविद्यालयों के प्रतिभागियों ने भाग लिया। प्रतियोगिता के निर्णायक के रूप में सेवानिवृत्त सह आचार्य कॉलेज शिक्षा डॉ. मणवीर प्रसाद कुमावत, महात्मा गांधी शासन एवं समाज विज्ञान संस्थान के ओएसडी डॉ. हरबीर सिंह डागुर, विधायक प्रतिनिधि राधा पटेल, भाजपा नेता व पूर्व चैयरमैन एड. महेन्द्र कुमार सैनी, भाजपा नगर मंडल अध्यक्ष अरुण सैनी ने विद्यार्थियों के विचारों का मूल्यांकन किया।

प्राचार्य डॉ. आर के सिंह व संकाय सदस्यों ने अतिथियों का गुलदस्ता भेंटकर स्वागत किया। विधायक प्रतिनिधि राधा पटेल ने विद्यार्थियों को ऐसी प्रतियोगिताओं में भाग लेकर

■ विकसित भारत युवा संसद 2026 का जिला स्तरीय कार्यक्रम आयोजित

अपनी प्रतिभा का प्रदर्शन करने की बात कहते हुये उन्हें लक्ष्य निर्धारित कर नियमित अध्ययन कर आगे बढ़ने की प्रेरणा दी। डॉ. महावीर प्रसाद कुमावत ने प्रतियोगिता के 10 श्रेष्ठ सहभागियों के नाम की घोषणा की।

प्रतिभागियों के नाम वरीयता क्रम में हर्ष यादव, धीरज यादव, आरुषी खंडेलवाल, आर्य कुरेशी, निकिता यादव, पायल जांगिड, सानिया शाह, खुरशू सैनी, अंकिता यादव, अंशुल खण्डेलवाल हैं, ये 10 चयनित सहभागी राजस्थान विधानसभा में भाग लेंगे। तदुपरांत वहां से भारत की संसद में भाग लेने के लिये तीन प्रतिभागियों का चयन होगा। सभी प्रतिभागियों को 3-3 मिनट का समय दिया गया।

सभी प्रतिभागियों ने अपने निश्चित समय के अंतर्गत इस विषय को बहुत ही व्यवस्थित तरीके से रखा। इसके बाद संवाद कार्यक्रम का आयोजन हुआ, जिसमें अतिथिगणों से प्रतिभागियों ने प्रश्न किये और सभी अतिथियों ने उनका संतोषप्रद जवाब दिया।

एसआईआर के बाद मतदाता सूचियों का अंतिम प्रकाशन

भरतपुर। भारत निर्वाचन आयोग के निर्देशों के अनुरूप में मतदाता सूचियों के विशेष गहन पुनरीक्षण कार्यक्रम के तहत जिला निर्वाचन अधिकारी कमर चौधरी ने शनिवार को कलकट्टे सभागार में राजनैतिक दलों के प्रतिनिधियों की उपस्थिति में मतदाता सूचियों का अंतिम प्रकाशन किया गया। जिले में प्रारूप मतदाता सूची में कुल 1060006 मतदाताओं में 2.78 प्रतिशत वृद्धि के उपरान्त कुल मतदाताओं की संख्या 10899311 है, जिनमें पुरुष 586302 महिला 503116 तथा ट्रांसजेण्डर 13 है। जिला निर्वाचन अधिकारी ने बताया कि भारत निर्वाचन आयोग द्वारा 27 अक्टूबर 2025 को मतदाता सूचियों के विशेष गहन पुनरीक्षण कार्यक्रम-2026 घोषित किया गया था। उन्होंने बताया कि एसआईआर के अन्तर्गत 04 नवम्बर 2025 से 11 दिसम्बर 2025 तक गणना चरण के उपरान्त 16 दिसम्बर 2025 को प्रारूप मतदाता सूची का प्रकाशन किया।

सार-समाचार

21 उद्योगपतियों को उद्योग रत्न से सम्मानित

टोंका। मुख्यालय पर आयोजित टॉक चैम्बर ऑफ कॉमर्स एंड इंडस्ट्री द्वारा 'उद्योग रत्न' सम्मान समारोह पहुंचे पुरी जगन्नाथ मंदिर के पुजारी ने कहा कि उद्योगपति इस देश की रीढ़ की हड्डी है और राष्ट्र के मजबूत स्तंभ हैं उनकी तरक्की नहीं होगी तो देश तरकी नहीं कर सकता लेकिन ये भी सत्य है की प्रभु के कृपा के बिना कोई भी उन्नति नहीं कर सकता। शुक्रवार को पहली बार राजस्थान आए जगन्नाथ मंदिर पुरी के मुख्य पुजारी ने टोंक में भगवान जगन्नाथ का भव्य मंदिर बनाने हेतु कहा तथा वे स्वयं भगवान को यहां विराजमान करेंगे, जिससे जो श्रद्धालु पुरी नहीं जा पाते, उन्हें टोंक में ही दर्शन का सौभाग्य मिल सके। उन्होंने कहा कि वे प्राचीन दैता सेवायत परंपरा से जुड़े हैं, जिसका सीधा संबंध भगवान जगन्नाथ की सेवा से है, उनका उद्देश्य है कि जगन्नाथ भगवान हर स्थान पर विराजें और निर्माण कल्याण करें। इस मौके पर जगन्नाथ भगवान मंदिर चेरिटेबल ट्रस्ट की कोर कमेट्री के सदस्य ओपी राजपुरोहित ने बताया कि मंदिर निर्माण के लिए राज्य सरकार से भी सहयोग मांगा गया है। इस संबंध में मुख्यमंत्री से मुलाकात कर भूमि उपलब्ध कराने की मांग की है, जिस पर हर संभव मदद का आश्वासन मिला है। मंदिर निर्माण के लिए सांभरलोक क्षेत्र में भी संभावित भूमि देखी गई है, जहां एक गोशाला संचालक द्वारा करीब 100 बीघा जमीन देने की बात कही गई है। टोंक में मंदिर का क्षेत्रफल और निर्माण लागत जमीन की उपलब्धता के अनुसार तय की जाएगी। इस दौरान मुख्य अतिथि दैतापति भवानी दास महाराज ने टोंक चैम्बर ऑफ कॉमर्स एंड इंडस्ट्री द्वारा आयोजित 'उद्योग रत्न' सम्मान समारोह में जिले के 21 कारोबारियों को से सम्मानित किया गया।

कारोली में रात्रि चौपाल आयोजित

पावटा। उपखंड पावटा क्षेत्र की ग्राम पंचायत कारोली में आयोजित रात्रि चौपाल एवं जनसुनवाई कार्यक्रम में प्रशासनिक अधिकारियों की उपस्थिति में ग्रामीणों की समस्याओं को सुना गया और मौके पर समाधान किया गया। कार्यक्रम में उपखंड अधिकारी पावटा डॉ. साधना शर्मा, मुख्य अतिथि के रूप में पधारी। वही समस्त ब्लॉक लेवल अधिकारी भी मौजूद रहे। ग्राम पंचायत की ओर से सभी अतिथियों का स्वागत एवं सम्मान किया गया। जनसुनवाई के दौरान ग्रामवासियों ने पेयजल, सड़क, बिजली, पेंशन एवं राजस्व संबंधी विभिन्न समस्याएं रखीं। वही विद्युत विभाग, पीडब्ल्यूडी विभाग एवं अन्य विभागों से संबंधित 10 शिकायतें प्राप्त हुईं। एसडीएम शर्मा ने संबंधित अधिकारियों को त्वरित कार्रवाई के निर्देश दिए तथा कई मामलों का मौके पर ही समाधान किया गया। रात्रि चौपाल में पाव टा उपखंड अधिकारी साधना शर्मा द्वारा जनसुनवाई के दौरान समस्त ब्लॉक लेवल अधिकारियों को दिशा निर्देश दिए गए कि आमजन के परिवादां को गुणवत्तापूर्ण एवं परिवारदियों को संतुष्ट करते हुए निस्तारण करना सुनिश्चित करें एवं साथ ही प्राप्त शिकायतों को संपर्क पोर्टल पर इन्हें जलाना भी सुनिश्चित करें। इस अवसर पर कारोली सरपंच श्रवण सिंह, बीएलओ नरेंद्र सिंह, वीडोओ बाबूलाल यादव, पटवारी विजय यादव सहित बड़ी संख्या में ग्रामवासी उपस्थित रहे। रात्रि चौपाल के माध्यम से प्रशासन और ग्रामीणों के बीच सीधा संवाद स्थापित हुआ, जिससे लोगों में संतोष और विश्वास का माहौल देखने को मिला।

फुलेरा में हैडपंप खराब, जल संकट से जूझ रहे श्रीराम नगरवासी

फुलेरा। अभी गर्मी की शुरुआत भी नहीं हुई है, लेकिन कस्बे के श्रीराम नगर क्षेत्र में पानी की समस्या गहराने लगी है। श्रीराम नगर के अजमेरी गेट पर लगा हैडपंप पिछले एक पखवाड़े से खराब पड़ा है, जिससे हाडवांसियों को भारी परेशानी का सामना करना पड़ रहा है। प्रभु दयाल सैनी ने बताया कि जलदाय विभाग की ओर से 4-5 दिन में एक बार ही जलापूर्ति की जाती है। ऐसे में लोग अपनी जरूरत पूरी करने के लिए इसी हैडपंप पर निर्भर रहते थे। अब हैडपंप खराब होने से स्थिति और गंभीर हो गई है। वाडवासी रमेश गुप्ता ने बताया कि समस्या को लेकर विभाग को प्राथमिकता से अवगत कराया गया, लेकिन अब तक कोई समाधान नहीं हुआ है। हैडपंप ठीक नहीं होने से महिलाओं और बुजुर्गों को दूर-दराज से पानी लाना पड़ रहा है। स्थानीय लोगों ने जलदाय विभाग से शीघ्र मरम्मत करवाकर नियमित जलापूर्ति सुनिश्चित करने की मांग की है, ताकि गर्मी से पहले ही जल संकट से राहत मिल सके।

विधायकपटेल रविवार को कोटपूतली विधानसभा क्षेत्र के दौरे पर

कोटपूतली। क्षेत्रीय विधायक हंसराज पटेल रविवार को कोटपूतली विधानसभा क्षेत्र के दौरे पर रहेंगे। इस मौके पर विधायक पटेल विभिन्न विकास कार्यों का शिलान्यास करेंगे। पटेल 02.21 करोड़ की लागत से ग्राम पंचायत मोलाहेड़ा व पनियाला में पशु चिकित्सालय भवन एवं सड़क निर्माण कार्य का शिलान्यास करेंगे। जिनमें ग्राम पंचायत मोलाहेड़ा में 46.50 लाख रुपये की लागत के पशु चिकित्सालय भवन एवं 65 लाख रुपये की लागत से विधायक कोष से शहीद केलाश गुर्जर की मूर्ति से खरकड़ी सीमा को और सड़क निर्माण कार्य का शिलान्यास करेंगे। इसी प्रकार ग्राम पंचायत पनियाला में 46.50 लाख रुपये की लागत के पशु चिकित्सालय भवन एवं ग्राम पनियाला होली चौक से मठ मीणा की ओर सी.सी. सड़क निर्माण कार्य का शिलान्यास करेंगे।

विकसित भारत यूथ पार्लियामेंट का आयोजन आज

टोंका। माय भारत केंद्र, युवा कार्यक्रम एवं खेल मंत्रालय भारत सरकार के तत्वावधान में राजकीय महाविद्यालय टोंक में आज को आयोजित होने वाले विकसित भारत यूथ पार्लियामेंट 2026 की सभी तैयारियां पूर्ण कर ली गई हैं। कार्यक्रम में आपातकाल के 50 वर्ष भारतीय लोकतंत्र के लिए सबक निर्धारित किया गया है, जिसमें जिले के कुल 95 प्रतिभागी भाग लेंगे। प्राचार्य प्रो. लोकेश कुमार शर्मा के अनुसार मंच, बैठक व्यवस्था, ध्वनि व्यवस्था तथा शिलान्यास सहित सभी व्यवस्थाएं सुचारु रूप से तैयार कर ली गई हैं। इस आयोजन के माध्यम से विद्यार्थियों को लोकतांत्रिक परंपराओं, संवैधानिक मूल्यों और अभिव्यक्ति की जिम्मेदारी का व्यावहारिक अनुभव प्राप्त होगा। कार्यक्रम के सफल आयोजन के लिए संकाय सदस्यों एवं विद्यार्थियों की विभिन्न समितियों द्वारा समन्वित रूप से कार्य किया गया है।

माली समाज का प्रतिभा सम्मान समारोह एवं हुंकार रैली आज

निवाड़ी। जिला माली समाज के तत्वावधान में सैनी छात्रावास शिवाजी कॉलोनी में 22 फरवरी को जिला अध्यक्ष पांचूलाल सैनी एवं तहसील अध्यक्ष रामावतार खुवाडिया के सानिध्य में जिला स्तरीय प्रतिभा सम्मान समारोह एवं सैनी हुंकार रैली का आयोजन किया जाएगा। जिला प्रवक्ता राजेश कनेसर ने बताया कि प्रतिभा सम्मान समारोह एवं हुंकार रैली की तैयारियों को लेकर पेयजल, पार्किंग, विद्युत, डेकॉरेशन एवं मंच सहित कई व्यवस्थाओं को अंतिम रूप दे दिया गया है। उन्होंने बताया कि समारोह एवं रैली में संपूर्ण जिले का माली समाज शिरकत करेगा। हुंकार रैली पहाड़ी चुंगी नगरे से रवाना होकर बस स्टैंड होते हुए अहिंसा सिकल, शिलाय रोड व शिवाजी पार्क रोड होते हुए शिवाजी कॉलोनी में स्थित सैनी छात्रावास में पहुंचेगी। इसके बाद भव्य प्रतिभा सम्मान समारोह का आयोजन होगा। जिसमें कक्षा 10वीं व 12वीं बोर्ड परीक्षा में सर्वोत्कृष्ट अंक प्राप्त छात्र-छात्राओं एवं प्रशासनिक सेवा में नवचयनित कर्मचारियों को सम्मानित किया जाएगा। कार्यक्रम के मुख्य अतिथि कैबिनेट मंत्री अविनाश गहलोत, मंत्री कन्हैयालाल चौधरी, विधायक रामसहाय वर्मा, पूर्व कृषि मंत्री प्रभुलाल सैनी होंगे एवं समारोह की अध्यक्षता माली महासभा राजस्थान के प्रदेशाध्यक्ष सीएल माली करेंगे।

सैनी समाज का आरक्षण की मांग को लेकर विधानसभा का घेराव 25 को

शाहपुरा। सैनी समाज आरक्षण की मांग को लेकर 25 फरवरी को जयपुर में विधानसभा का घेराव कर विरोध प्रदर्शन करेगा। जय फुले माली विकास जन सेवा समिति शाहपुरा के अध्यक्ष साधुराम सैनी ने बताया कि दिनांक 25 फरवरी को सुबह 9 बजे से बस लगेगी जो दस बजे रवाना होगी। सैनी समाज शाहपुरा के जो भी लोग जा चाहते हैं वो समय पर पहुंचें। सैनी ने बताया कि आरक्षण एवं 11 सूत्रीय मांगों को लेकर 25 फरवरी को जयपुर में विधानसभा घेराव किया जाएगा।